

Meditazzjoni Ewkaristika fuq il-Lezzjoni l-Qasira tal-Kumpjeta tal-Gimgha

Dun Hector M. Scerri

“Int qiegħed f’nofsna, Mulej, u ahna msemmija għalik”, (Ger 14, 9). Tabilhaqq, Mulej, ahna ninsabu hawn quddiemek, ingawdu l-prezenza tiegħek. Qegħdin hawn quddiemek biex noffrulek it-talbiet tagħna... talbiet ta’ tifhir, radd il-ħajr, petizzjoni u adorazzjoni. Qegħdin hawn għax “għalik imxenna ruħna... bħal art niexfa, maħruqa, bla ilma” (ara Salm 63, 2).

Ftit qabel ma offret lilek innifsek fuq is-salib biex issalvana, Mulej, int ridt tħallilna tifikira tal-imħabba li biha ħabbejtna “għall-aħħar” (Gw 13, 1). Permezz tal-prezenza reali tiegħek fl-Ewkaristija, inti tibqa’ fostna bħala Dak li ħabbejtna u tajt lilek innifsek għalina. Tibqa’ prezenti għalina taħt sinjali li jfissru u jikkomunikaw din l-imħabba infinita (ara *Katekizmu*, par. 1380).

Jigini f’moħħi bħalissa episodju mill-ħajja tal-kappillan qaddis t’Ars, San Gwann Marija Vianney li għex fis-seklu dsatax. Hafna drabi kien jara wieħed mill-parruċċani, bilqiegħda għall-ħinijiet twal, in-naħa ta’ wara tal-Knisja. Darba waħda, Vianney mar fuqu u staqsieh x’kien qed jagħmel. Dak il-gabillot, huwa u jitlob quddiem it-tabernaklu, wiegeb: “Jien narah, u Hu jarani” (ara *Katekizmu*, par. 2715).

Mulej, ġejna quddiemek wara jum twil ta’ hidma, wara li ltqajna ma’ hafna persuni. U minħabba d-distrazzjonijiet li jista’ jkollna, forsi nonqsu milli jkollna dik is-semplicità li kellu l-gabillot t’Ars. Agħmel li xofftejna jisktu, waqt li niffissaw ħarsitna fuqek. Ahna nemmnu bis-shiħ li l-Gisem glorjuż tiegħek fl-Ewkaristija jittrasforma l-ħajja tagħna meta nirċevuk. Madankollu, ahna wkoll nemmnu li waqt li ninxtehtu quddiemek biex nadurawk, il-qawwa ta’ mħabbtek taħkimna kompletament. Għallimna nifthu qalbna beraħ għall-qawwa trasformatrici tal-imħabba tiegħek. Izreg fuqna u ttrasformana. Bħalma bicċa xemgħa tirtab u tinħall fis-shana tax-xemx, l-istess jigri lilna meta nkunu quddiemek. Mulej, ippenetra l-ebusija ta’ qalbna meta ninxtehtu għarkobbtejna quddiemek; int turina “il-qalb ħanina t’Alla tagħna, li jibagħtilna mill-għoli ż-żjara tax-Xemx tielgħa” (Lq 1, 78).

Kull meta nigu quddiemek u ngħaddu fit tal-ħin quddiemek, nafu li int tittrasformana. Agħtina l-qawwa li nwaqqgħu l-ħitan li jzommuna ‘l bogħod minnek. Agħtina l-kuraġġ li nifthu qalbna għalik. Agħtina d-determinazzjoni li nkomplu mexjin fit-triq tal-konverzjoni. Ittrasforma l-qalb u l-moħħ tagħna. Dan mhuwiex faċli. Inti taf bid-dgħujfija

tagħna. Taf kemm naqgħu... imma taf ukoll li nħobbuk (ara Ġw 21, 17). "Mulej, għand min tridna mmorru? Int, int biss, għandek il-kliem tal-ħajja ta' dejjem" (ara Ġw 6, 68). Inti taf ukoll li qalbna bil-għatx għalik "bħal għazziela mxennqa għan-nixxighat tal-ilma... Ruhna għatxana għal Alla, għal Alla l-ħaj" (Salm 42, 2-3).

Ejjew nersqu quddiemek bix-xewqa qawwija li nħalluk tibdilna mill-qiegħ. Waqt li int tittrasformana u timliena b'imħabbtek, nagħharfu li l-fedeltà għas-sejha tagħna titlob minna li nkunu strumenti f'idejk, biex bnedmin oħra jduru lejku u jagħharfuk aħjar. Din il-missjoni timliena bir-responsabbiltà li ngorru l-imħabba rikonciljanti tal-Missier lill-oħrajn. Din hi sejha biex negħilbu dak kollu li jifridna minnek u minn xulxin, u ninfethu għall-ħidma incessanti tal-Ispirtu Qaddis tiegħek. B'hekk naslu biex nagħharfu li aħna strumenti tal-grazzja tiegħek għal xulxin: li nkunu l-melħ tal-art u d-dawl tad-dinja.

Ejjew nagħmlu tagħna waħda mit-talbiet ta' Madre Tereza lill-Ewkaristija Mqaddsa: "Għaziż Ġesù, aghmel li nxerrdu l-fwieħa tiegħek kulfejn immorru. Imla 'l qlubna bl-Ispirtu tiegħek u bil-ħajja tiegħek. Hu l-eżistenza tagħna kollha kemm hi f'idejk... Iddi fina u permezz tagħna. Aghmel li kull persuna li niltaqgħu magħha tara l-preżenza tiegħek għewwa qalbna... Id-dawl, O Ġesù, kollu gejj minnek, mhux minna. Tkun il-preżenza tiegħek li tiddi fuq l-oħrajn permezz tagħna" (Ara *A Simple Path*, p. 58-59).

Il-profeta Ġeremija talab: "Int qiegħed f'nofsna, Mulej, u aħna msemmija għalik: la tħalliniex, Mulej, Alla tagħna" (Ġer 14, 9). Minn-naħa tagħna, nitolbuk: "Mulej, int qiegħed f'nofsna, u aħna msemmija għalik. Aghmel li aħna ma nitilqukx, imma nkunu dejjem miegħek. Amen."



Hemm bżonn li l-imħabba titgħallem taqdi u t-tbatija titgħallem tkanta.

Salvaneschi

Jekk ma jkollniex il-kwiet f'moħħna, il-kumdità ma tiswilniex aktar minn żarbun tad-deheb f'sieq minfuħa.

John Bunyan

There is no comparison between men and women. It is like trying to compare a rose with a jasmine. Each has its own perfume. Women are not equal to men. But then men are not equal to women.

Islamic poem

No God, No Peace; Know God, Know Peace.